

ग्रामीण भागाचे प्रश्न सोडविणार!

आमदार प्रशांत ठाकूर यांचे प्रतिपादन  
कोळखे गावात जलकुंभाचे भूमिपूजन  
पनवेल : रामप्रहर वृत्त

पनवेल परिस्रात सिडको आणि त्या अनुषंगाने येऊ घातलेले आंतरराष्ट्रीय विमानतळ, चौथे बंदर यामुळे संपूर्ण तालुक्याचा चेहरामोहरा बदलत आहे. बदलत्या काळात येथील जनतेला अत्याधुनिक सोयी-सुविधा मिळाल्या पाहिजेत. त्यादृष्टीने शहराबोरच ग्रामीण भागाचे प्रश्न सोडविण्याचाही आपला प्रयत्न राहील, असे प्रतिपादन आमदार प्रशांत ठाकूर यांनी केले.

पनवेल तालुक्यातील कोळखे येथे उभारण्यात येणाऱ्या जलकुंभाचे रविवारी (दि. २२) आमदार प्रशांत ठाकूर यांच्या हस्ते भूमिपूजन करण्यात आले. त्या वेळी ते बोलत होते. या कार्यक्रमासाठी भाजपचे ज्येष्ठ नेते अरुणशेठ भगत, जि. प. सदस्य राजेंद्र पाटील, पं. स. सदस्य नीलेश पाटील, पनवेल नगरपालिकेचे पाणीपुरवठा सभापती अनिल भगत, बांधकाम सभापती मनोहर म्हात्रे, कोळखेच्या सरपंच सुनीता म्हात्रे आदी मान्यवर उपस्थित होते.

आमदार प्रशांत ठाकूर पुढे म्हणाले की, पनवेल शहर आणि तालुक्यात विकास वेगाने घडून येत आहे. नवनव्या प्रकल्पांमुळे तालुक्यातील जनतेच्या राहाणीमानातही मोठे बदल घडून आले आहेत. ग्रामीण भागातील लोकांनाही शहरी भागप्रमाणे अत्याधुनिक सोयी-सुविधा मिळणे आवश्यक आहे. वीज, पाणी, रस्ता या मूलभूत गरजा आहेत. त्या सर्वांना प्राधान्याने मिळाल्या पाहिजेत. त्यासाठी आपले प्रयत्न राहातील.

पंतप्रधान नरेंद्र मोदी यांनी विकासाचा लाभ तळागाळातील ग्रामीण भागातील जनतेला मिळावा, यासाठी प्रभावी नियोजन केले आहे. या विकासाला साथ देण्यासाठी आपण त्यांची पाठराखण केली पाहिजे. त्यादृष्टीने सामान्य माणूस केंद्रातील सत्ताधार्यांशी थेट जोडण्यासाठी पक्ष सदस्य नोंदणी अभियान राबविले जात आहे. हे अभियान अंतिम टप्प्यात असून, ते यशस्वी करण्यासाठी सर्वांनी जिद्दीने काम करावे, असे आमदार प्रशांत ठाकूर म्हणाले.

अरुणशेठ भगत म्हणाले की, आमदार प्रशांत ठाकूर यांच्या विकासकार्याचा झपाटा आपणा सर्वांना माहीत आहे. गेल्या टर्ममध्ये त्यांनी तालुक्याच्या विकासासाठी मोठ्या प्रमाणावर कामे केली. या टर्ममध्येही त्यांची विकासकामे धुमधडाक्यात सुरु आहेत, पण हे सर्व आपण स्वतःला पक्षाशी जोडून घेऊ तेव्हाच शक्य होईल. त्यासाठी आपण सर्वांनी प्रथम पक्षाचे सदस्य झाले पाहिजे. पक्ष सदस्य नोंदणी अभियान अगदी शेवटच्या टप्प्यात आले आहे. त्यामुळे सर्वांनी पक्षाचे सदस्य होऊन आपली पक्षाशी असलेली बांधिलकी अधिक दृढ करावी.

कार्यक्रमाचे प्रास्ताविक जि. प. सदस्य राजेंद्र पाटील यांनी केले. कार्यक्रमास अनेष ढवळे, दशरथ म्हात्रे, भरत म्हात्रे, नारायण मुंदे, बाबुराव पाटील, अशोक मुंदे, कवलदीप कोहली, गणेश सुरते, दिनकर मुंदे, पद्मा सुरते, जमील पठाण, निसार कुरेशी, प्रकाश पाटील, परशुराम सुरते, ज्ञानेश्वर पाटील, विनायक जाधव, सुरेश मुंदे, मधुकर म्हात्रे, नासीर शेख, अस्लम नाईक, शंकर जाधव, पांडुरंग जाधव, मुरलीधर मुंदे, मदन पाटील, भास्कर मुंदे, रमेश मुंदे, दत्तात्रेय जितेकर, खंडू मुंदे, यशवंत जाधव, पुरुषोत्तम पाटील, हनुमान भोईर व ग्रामस्थ उपस्थित होते.